

## TNPSC துளிகள்

- ❖ குறிப்பிட்ட சமூகத் துறைகளில் இலக்கை நோக்கிய இடையீட்டிற்காக நோபல் பரிசு பெற்ற அபிஜித் பானர்ஜி மற்றும் எஸ்தர் டப்லோ ஆகியோரால் இணைந்து நிறுவப்பட்ட அப்துல் லத்தீப் ஜமீல் வறுமை நடவடிக்கை ஆய்வகத்துடன் (Abdul Latif Jameel Poverty Action Lab/J-PAL) இணைந்து செயல்பட ஒடிசா மாநில அரசு தயாராகி வருகின்றது.
  - இது ஒடிசாவை மாற்றியமைப்பதற்கான நடவடிக்கைகளை மேற்கொள்ளும் ஒடிசா அரசின் 5T என்ற முன்முயற்சிகளின் கீழ் மேற்கொள்ளப் படுகின்றது.
- ❖ சவுதி அரேபியாவின் மஸ்மாக் கோட்டையைப் பார்வையிட்ட முதலாவது மதச் சார்பற்ற வெளிநாட்டுச் சுற்றுலாப் பயணிகளில் போலந்து நாட்டைச் சேர்ந்த விடுமுறைக் குழுவினரும் ஒருவர் ஆவர்.
  - சுற்றுலாத் துறையை வளர்ப்பது என்பது சவுதி அரேபியாவின் இளவரசரான முகமது பின் சல்மானின் 2030 ஆம் ஆண்டு தொலைநோக்கு சீர்திருத்தத் திட்டத்தின் முக்கியப் பகுதிகளில் ஒன்றாகும்.
- ❖ மறு காப்பீடு, முதலீடு, வெளிநாட்டு மறு காப்பீட்டுக் கிளைகள் (Foreign Re-insurance Branches - FRBs) மற்றும் லியோடீஸ் இந்தியா ஆகியவற்றின் மீதான தற்போதுள்ள விதிமுறைகளின் தொகுப்பை மறுஆய்வு செய்ய காப்பீட்டு ஒழுங்குமுறை ஆணையமான இந்தியக் காப்பீட்டு ஒழுங்காற்று மற்றும் வளர்ச்சி முகமையானது (Insurance Regulatory and Development Authority of India - IRDAI) ஒரு உயர்மட்டக் குழுவை அமைத்துள்ளது.
  - இதற்கு முன்பு வழங்கப்பட்ட ஒழுங்குமுறைகள், சுற்றறிக்கைகள் மற்றும் வழிகாட்டுதல்கள் ஆகியவற்றை மறுஆய்வு செய்வதற்காக அமைக்கப்பட்ட 9 உறுப்பினர்களைக் கொண்ட இந்தக் குழுவானது உறுப்பினர் திருமதி டி.ஆர்.அலமேலு தலைமையில் செயல்பட இருக்கின்றது.
- ❖ ஜஸ்டிஷியலிஸ்ட் கட்சியைச் சேர்ந்த ஆல்பர்டோ பெர்னாண்டஸ் என்பவர் தற்போதைய அதிபரான PRO கட்சியின் வேட்பாளரான மொரிசியோ மேக்ரிக்கு எதிராக அர்ஜென்டினாவின் அதிபர் பதவிக்கான போட்டியில் வெற்றி பெற்றார்.
  - 2007 ஆம் ஆண்டு முதல் 2015 ஆம் ஆண்டு வரையிலான இரண்டு பதவிக் காலங்களில் அர்ஜென்டினாவின் மிகவும் பிரபலமான அதிபர்களில் ஒருவரான கிறிஸ்டினா பெர்னாண்டஸ் டி கிரிசினர் என்பவர் மீண்டும் அந்நாட்டின் துணை அதிபர் பதவிக்குத் தேர்ந்தெடுக்கப் பட்டுள்ளார்.
- ❖ ஒரு கண்ணில் மட்டுமே பார்வையைக் கொண்டுள்ள பந்து வீச்சாளரும் டி.என்.பி.எல். போட்டியில் தனது செயல்பாட்டிற்காக சிறந்த பந்து வீச்சாளராகத் தேர்வு செய்யப் பட்டவருமான சேலம் மாவட்டத்தைச் சேர்ந்த ஜி.பெரியசாமி என்பவர் திருவனந்தபுரத்தில் நடைபெறவிருக்கும் சையத் முஷ்தாக் அலி டி.20 போட்டியில் தமிழ்நாடு அணியின் சார்பாக விளையாடத் தேர்வு செய்யப் பட்டுள்ளார்.

## தமிழ்நாடு செய்திகள்

### ஒப்பந்தப் பண்ணையம் மீதான சட்டம் - முதலாவது மாநிலம்

- ❖ ஒப்பந்தப் பண்ணையம் மீதான சட்டத்தை இயற்றிய நாட்டின் முதலாவது மாநிலமாக தமிழகம் உருவெடுத்துள்ளது.

- ❖ வேளாண் விளைபொருள் மற்றும் கால்நடை ஒப்பந்தப் பண்ணையம் & சேவைகள் (ஊக்குவிப்பு மற்றும் எளிதாக்கல்) மீதான சட்டத்திற்கு இந்தியக் குடியரசுத் தலைவர் ராம்நாத் கோவிந்த் தனது ஒப்புதலை வழங்கினார்.
- ❖ இந்தச் சட்டமானது பெரு விளைச்சல் காலங்களில் அல்லது சந்தை விலைகள் ஏற்ற இறக்கமாக இருக்கும் காலங்களில் விவசாயிகளின் நலன்களைப் பாதுகாக்க இருக்கின்றது.
- ❖ விவசாயிகளிடமிருந்து விவசாய விளைபொருள்களை வாங்குபவர்களுடன் ஒப்பந்தம் கையெழுத்தாகும் சமயத்தில் நிர்ணயிக்கப்பட்ட விலையே (pre-determined price) விவசாயிகளுக்கு வழங்கப்பட இருக்கின்றது.

#### இச்சட்டத்தைச் செயல்படுத்தும் ஆணையம்

- ❖ தமிழ்நாடு மாநில ஒப்பந்தப் பண்ணையம் மற்றும் சேவைகள் (ஊக்குவிப்பு மற்றும் எளிதாக்கல்) ஆணையம் என்று அழைக்கப்படும் ஒரு புதிய ஆறு உறுப்பினர்களைக் கொண்ட அமைப்பு.
- ❖ ஒப்பந்தங்கள் வேளாண் சந்தைப்படுத்தல் மற்றும் வேளாண் வணிகத் துறையைச் சேர்ந்த "நியமிக்கப்பட்ட அதிகாரிகளிடம்" பதிவு செய்யப்பட வேண்டும்.

#### விதிவிலக்கு

- ❖ மத்திய அரசு, மாநில அரசு அல்லது இந்திய வேளாண் ஆராய்ச்சி ஆணையம் ஆகியவற்றால் தடை செய்யப்பட்ட எந்தவொரு விளைபொருளும் இந்த ஒப்பந்தப் பண்ணையத்தின் கீழ் உள்ளடங்காது.

## How it benefits farmers

▪ It ensures buyers to get assured supply at predetermined price

▪ All contracts will be registered

▪ Nature of ownership of farm lands will remain intact

▪ Contracts will cover only purchase of produce. It also allows inclusion of production

activities such as supply of material inputs

▪ Tamil Nadu State Contract Farming and Services (Promotion and Facilitation) Authority will be set up to ensure proper implementation

▪ Dispute Settlement Committees will be formed at the level of revenue sub-division. District Collectors and Authority will function as appellate and review authorities

▪ Rice, wheat, pulses, oilseeds, vegetables and fruits have been brought under law's ambit



## தேசியச் செய்திகள்

### தீவிரப் படுத்தப்பட்ட இந்திர தனுஷ் 2.0 திட்டம்

- ❖ மத்திய சுகாதார அமைச்சகமானது டிசம்பர் மாதத்தின் இரண்டாவது வாரத்தில் நாடு தழுவிய அளவிலான ஒரு நோய்த் தடுப்பு இயக்கமான இந்திர தனுஷ் 2.0 என்பதனைத் தொடங்கவுள்ளது.
- ❖ இந்தத் திட்டமானது 271 மாவட்டங்களில் இருக்கும் 70 சதவிகிதத்திற்கும் குறைவான நோய்த் தடுப்பு ஆற்றல் கொண்ட குழந்தைகளுக்குத் தடுப்பூசி போடுவதை நோக்கமாகக் கொண்டுள்ளது.
- ❖ தற்போது 16 மாவட்டங்களில் மட்டுமே 90% அல்லது அதற்கு மேற்பட்ட வழக்கமான நோய்த் தடுப்பு மருந்துச் சேவையைக் கொண்டு இருக்கின்றது.
- ❖ இது 2022 ஆம் ஆண்டிற்குள் இந்தியா முழுவதும் குறைந்தது 90% நோய்த் தடுப்பு ஆற்றலை (தடுப்பூசி) வழங்கத் திட்டமிட்டுள்ளது.
- ❖ 2017 ஆம் ஆண்டில், நோய்த் தடுப்பு மருந்து அளிக்கப்படாத அல்லது பகுதி நோய்த் தடுப்பு மருந்துகளைப் பெற்ற குழந்தைகளுக்கு நோய்த் தடுப்பு மருந்துகளை அளிக்க அரசாங்கமானது தீவிரப்படுத்தப்பட்ட இந்திர தனுஷ் என்ற திட்டத்தைத் தொடங்கியது.
- ❖ ஒரு வருடத்திற்குள், தடுப்பூசியின் மூலம் தடுக்கக் கூடிய 12 நோய்களுக்கு எதிராக சுமார் 5 மில்லியன் குழந்தைகளுக்கு நோய்த் தடுப்பு மருந்துகள் வழங்கப் பட்டுள்ளன.
- ❖ இந்த ஆண்டு (2019) தனது வெற்றிகரமான போலியோ சொட்டு மருந்து திட்டத்தின் 25வது ஆண்டினை இந்தியா நினைவு கூர்கின்றது.

### ஐரோப்பிய நாடாளுமன்ற உறுப்பினர்கள் காஷ்மீருக்கு வருகை



- ❖ ஐரோப்பிய நாடாளுமன்றத்தைச் சேர்ந்த 23 உறுப்பினர்கள் (Members of the European Parliament - MEPs) இரண்டு நாள் பயணமாக காஷ்மீருக்கு வருகை புரிந்துள்ளனர்.
- ❖ ஜம்மு காஷ்மீரின் சிறப்பு அந்தஸ்தை நீக்கிய பின்னர் உள்ளூர் நிலைமையை மதிப்பிடுவதற்கும் இராணுவம், உள்ளூர் அதிகாரிகள் மற்றும் இதர 15 பிரதிநிதிகளிடமிருந்து கருத்துக்களைப் பதிவு செய்வதற்கும் அவர்கள் திட்டமிட்டுள்ளனர்.
- ❖ எந்தவொரு பாதுகாப்பும் இல்லாமல் மக்களைச் சந்திக்கக் கோரியதனால் ஐக்கிய ராஜ்யத்தைச் சேர்ந்த ஐரோப்பிய நாடாளுமன்ற உறுப்பினரான கிறிஸ் டேவியின் வருகையானது 'ரத்து செய்யப்பட்டது'.
- ❖ ஐரோப்பிய நாடாளுமன்ற உறுப்பினர்கள் மாலையில் தால் ஏரியில் படகுச் சவாரியும்



செய்தனர்.

### பிரிக்ஸ் கலாச்சாரத் துறை அமைச்சர்கள் சந்திப்பு

- ❖ பிரேசிலின் குரிடிபாவில் நடைபெற்ற பிரிக்ஸ் கலாச்சாரத் துறை அமைச்சர்கள் கூட்டத்தில் மத்திய கலாச்சார மற்றும் சுற்றுலாத் துறை அமைச்சரான பிரஹலாத் சிங் படேல் பங்கேற்றார்.
- ❖ பிரிக்ஸ் நாடுகளுக்கு இடையே கூட்டு ஒத்துழைப்பிற்கான மற்றொரு துறையாக 'இலக்கியத்தை' சேர்க்க இந்தியா முன்மொழிந்துள்ளது.

### கூட்டுக் கண்காட்சி @ இந்தியா

- ❖ அருங்காட்சியகங்கள் மற்றும் கலைக்கூடங்கள் மீதான பிரிக்ஸ் குழு மற்றும் இந்திய நவீன கலைகளின் தேசியத் தொகுப்பு ஆகியவை இணைந்து ஒரு கூட்டுக் கண்காட்சியை நடத்த இருக்கின்றது.
- ❖ இது 'பிராந்தியப் பிணைப்புகள் மற்றும் கலாச்சாரக் கூட்டு விளைவுகளை கற்பனை செய்தல்' என்று பெயரிடப்பட்டு, 2019 ஆம் ஆண்டு நவம்பர்-டிசம்பர் மாதங்களில் டெல்லியில் நடத்தப்பட இருக்கின்றது.
- ❖ பிரிக்ஸ் ஆனது பிரேசில், ரஷ்யா, இந்தியா, சீனா மற்றும் தென்னாப்பிரிக்கா ஆகிய ஐந்து பெரிய தேசியப் பொருளாதாரங்களின் கூட்டமைப்பாகும்.

## பொருளாதாரச் செய்திகள்

### தெற்கு ஆசியா மீதான கவனம் - உலக வங்கி அறிக்கை

- ❖ தெற்கு ஆசியப் பொருளாதாரங்கள் மீதான கவனத்தின் சமீபத்திய பதிப்பில் உலக வங்கி இந்தியாவின் வளர்ச்சி விகிதமானது இந்த நிதியாண்டில் (2019-20) 6 சதவீதமாகக் குறையும் என்று கூறியுள்ளது.
- ❖ தனியார் நுகர்வானது கடந்த ஒரு வருடத்திற்கு முன்பு 7.3 சதவீதத்திலிருந்து கடந்த காலாண்டில் 3.1 சதவீதம் என்ற அளவிற்கு அதிகரித்துள்ளது. அதே சமயத்தில் இந்தியாவில் உள்நாட்டுத் தேவையானது குறைந்து விட்டது என்று உலக வங்கி கூறுகின்றது.
- ❖ உற்பத்தித் துறை வளர்ச்சியானது கடந்த ஆண்டின் 10 சதவீதத்துடன் ஒப்பிடப்படும் போது 2019 ஆம் ஆண்டின் இரண்டாவது காலாண்டில் 1 சதவீதத்திற்கும் கீழே குறைந்துள்ளது.
- ❖ 2019 ஆம் ஆண்டில் வங்க தேசம் மற்றும் நேபாளம் ஆகியவை இந்தியாவை விட வேகமாக வளர்ச்சியடையும் என்றும் தெற்காசியாவின் ஒட்டுமொத்த வளர்ச்சியானது குறையும் என்றும் கணிக்கப் பட்டுள்ளது.

## சுற்றுச்சூழல் செய்திகள்

### உலகளாவியப் போக்குவரத்து அறிக்கை

- ❖ அனைவருக்கும் நிலையான போக்குவரத்து (Sustainable Mobility for All - SuM4All) என்ற அமைப்பினால் வெளியிடப்பட்ட அறிக்கையின்படி, போக்குவரத்துத் துறையில் 'நிலைத் தன்மையை' அடைவதற்கும் ஐக்கிய நாடுகள் சபையால் கொண்டு வரப்பட்ட நீடித்த வளர்ச்சி இலக்குகளை (Sustainable Development Goals - SDGs) அடைவதற்கும் எந்தவொரு நாடும் (வளர்ந்த அல்லது வளரும்) அதற்குரிய பாதையில்



செயல்படவில்லை.

- ❖ SuM4All என்பது SDGகளை செயல்படுத்துவதிலும் போக்குவரத்துத் துறையை மாற்றுவதிலும் கவனம் செலுத்துகின்ற ஒரு முதன்மை அமைப்பாகும் (பொது மற்றும் தனியார் நிறுவனங்கள் உள்ளடங்கியது).
- ❖ போக்குவரத்துத் துறையால் ஏற்படும் மாசுபாட்டைப் பாதிக்கக் குறைப்பது கூடுதலாக 1.6 பில்லியன் மக்களுக்குத் தாய்மையான காற்றை சுவாசிப்பதற்கு உதவும் என்றும் அது கூறுகின்றது.
- ❖ மேலும் இந்த அறிக்கையானது நடவடிக்கைக்கான உலகளாவிய செயல்திட்டத்தையும் (Global Roadmap for Action - GRA) வெளியிட்டுள்ளது.
- ❖ GRA என்பது நான்கு கொள்கை இலக்குகளை அடைவதற்காக உலகம் முழுவதும் பயன்படுத்தப்பட்டு, சோதிக்கப்பட்ட கொள்கை நடவடிக்கைகளின் ஒரு பட்டியலாகும்.
  - உலகளாவிய அணுகல்,
  - திறன்,
  - பசுமைப் போக்குவரத்து,
  - பாதுகாப்பு.

## மாநிலச் செய்திகள்

### முக்கிய மந்திரி கன்யா விவாஹ யோஜனா - மத்தியப் பிரதேசம்

- ❖ மத்தியப் பிரதேச அரசு 'முக்கிய மந்திரி கன்யா விவாஹ/ நிக்கா யோஜனா' என்ற ஒரு திட்டத்தை அறிமுகப் படுத்தியுள்ளது.
- ❖ இந்த அரசுத் திட்டத்தின் படி, மாநிலத்தில் பொருளாதார ரீதியாக பின்தங்கிய பிரிவுகளைச் சேர்ந்த மணப்பெண்கள் திருமணத்திற்கு முன்பு அவர்களது மணமகனின் வீட்டில் கழிப்பறை இருப்பதை அவர்கள் நிரூபித்தால் அந்த மணப்பெண்கள் ரூ 51,000 நிதியுதவியைப் பெறத் தகுதியுடையவர்களாவர்.
- ❖ அதற்காக, மணமகன் தனது வீட்டில் உள்ள கழிப்பறையில் நிற்கும்படியான ஒரு சுயப் புகைப்படத்தை எடுப்பது கட்டாயமாக்கப் பட்டுள்ளது.
- ❖ இது மாநிலத்தில் உள்ள ஒவ்வொரு வீட்டிலும் கழிப்பறைகள் கட்டப்படுவதை உறுதி செய்வதை நோக்கமாகக் கொண்டுள்ளது.

## பிரபலமானவர்கள், விருதுகள், மற்றும் நிகழ்வுகள்

### கிஷோர் குமார் சம்மன் விருது: 2018-19

- ❖ பிரபல இயக்குநரும் தயாரிப்பாளருமான பிரியதர்ஷனுக்கு 2018-19 ஆம் ஆண்டிற்கான மத்தியப் பிரதேச அரசின் கிஷோர் குமார் சம்மன் தேசிய விருது வழங்கப் பட்டுள்ளது.
- ❖ கிஷோர் குமார் சம்மன் விருதின் நடுவர் அமைப்பானது புகழ்பெற்ற இந்தி சினிமா நடிகையான வகீதா ரஹ்மான் என்பவரை 2017-18 ஆம் ஆண்டிற்கான விருதுக்குத் தேர்வு செய்துள்ளது.

### இந்த விருது பற்றி

- ❖ புகழ்பெற்ற பின்னணிப் பாடகரும் பல்துறை வல்லுனருமான கிஷோர் குமாரின் நினைவாக கிஷோர் குமார் தேசிய விருது என்ற ஒரு விருது நிறுவப் பட்டுள்ளது.



- ❖ மத்தியப் பிரதேசத்தின் கலாச்சாரத் துறையால் இந்த விருது நிறுவப் பட்டுள்ளது. சினிமாத் துறைகளில் சிறந்து விளங்குபவர்களுக்கு இந்த விருது வழங்கப் படுகின்றது.
- ❖ இது ஒரு சான்றிதழ் மற்றும் ரூ 2 லட்சம் ரொக்கப் பரிசு ஆகியவற்றைக் கொண்டுள்ளது.
- ❖ இந்த விருதைப் பெற்ற முதலாவது நபர் ரிஷிகேஷ் முகர்ஜி (1997-98) ஆவார்.

## விளையாட்டுச் செய்திகள்

### இந்தியாவில் முதலாவது பகல்/இரவு டெஸ்ட் கிரிக்கெட் போட்டி

- ❖ இந்தியா தனது முதலாவது பகல்-இரவு டெஸ்ட் கிரிக்கெட் போட்டியை கொல்கத்தாவில் அடுத்த மாதம் வங்க தேசத்திற்கு எதிராக நடத்தவுள்ளது
- ❖ நவம்பர் 22 ஆம் தேதி தொடங்கும் வங்க தேசத்திற்கு எதிரான இரண்டாவது டெஸ்ட் போட்டியானது ஈடன் கார்டன் மைதானத்தில் ஒளி வெள்ளத்தின் கீழ் விளையாடப்பட இருக்கின்றது.
- ❖ இந்தியாவில் இளஞ்சிவப்பு நிறப் பந்தைக் கொண்டு விளையாடப்படும் முதலாவது டெஸ்ட் போட்டி இதுவாகும்.
- ❖ ஐந்து நாட்கள் கொண்ட ஆட்டத்திற்கு இது ஒரு பெரிய ஊக்கமாக இருக்கும் என்று எதிர்பார்க்கப் படுகின்றது.
- ❖ 2015 ஆம் ஆண்டில் ஆஸ்திரேலியாவிற்கும் நியூசிலாந்திற்கும் இடையில் நடைபெற்ற முதலாவது டெஸ்ட் போட்டியைத் தொடர்ந்து இதுவரை 11 பகல்-இரவு டெஸ்ட் போட்டிகள் நடந்துள்ளன.

### LANDMARK MATCHES AT EDEN

**Nov. 8, 1987:** First ICC World Cup final outside England (Australia bt England by 7 runs)

**Nov. 10, 1991:** SA's first match after readmission to international cricket (India won by 3 wkts)

**Feb. 16-20, 1999:** First-ever continental (Asian) Test championship match (Pak bt India by 46 runs)

**June 18-21, 2016:** First-ever 4-day D/N match with pink balls (Mohun Bagan bt Bhawanipore Club by 296 runs in CAB Super League final)

**April 3, 2016:** First-ever ICC WT20 final on Indian soil (WI won a 'double' as their men beat England by 4 wkts and women defeated Australia by 8 wkts)

